

॥ ಶ್ರೀ: ॥

॥ ದುರ್ಗಾಚಂದ್ರಕಲಾಸ್ತುತಿ: ॥

ವೇದೋಹರೀಶ್ವರಸ್ತುತ್ಯಾಂ ವಿಹತ್ರೀಂ ವಿಂಧ್ಯಭೂಧರೇ |
ಹರಪ್ರಾಣೇಶ್ವರೀಂ ವಂದೇ ಹಂತ್ರೀಂ ವಿಬುಧವಿದ್ವಿಷಾಮ್ || ೧

ಅಭ್ಯರ್ಥನೇನ ಸರಸೀರುಹಸಂಭವಸ್ಯ
ತೃಕ್ಷೋದಿತಾ ಭಗವದಕ್ಷಿಪಿಧಾನಲೀಲಾಮ್ |
ವಿಶ್ವೇಶ್ವರೀ ವಿಪದಪಾಗಮನೇ ಪುರಸ್ತಾ-
ನ್ಮಾತಾ ಮಮಾಸ್ತು ಮಧುಕೈಟಭಯೋರ್ನಿಹಂತ್ರೀ || ೨

ಪ್ರಾಜ್ಞಾನಿರ್ಜರೇಷು ನಿಹಿತೈರ್ನಿಜಶಕ್ತಿಲೇಶೈ-
ರೇಕೀಭವದ್ಭಿರುದಿತಾಽಖಿಲಲೋಕಗುಪ್ತೈಃ |
ಸಂಪನ್ನಶಸ್ತ್ರನಿಕರಾ ಚ ತದಾಯುಧಸ್ಥೈ-
ರ್ಮಾರ್ತಾ ಮಮಾಸ್ತು ಮಹಿಷಾಂತಕರೀ ಪುರಸ್ತಾತ್ || ೩

ಪ್ರಾಲೇಯಶೈಲತನಯಾತನುಕಾಂತಿಸಂಪ-
ತ್ಕೋಶೋದಿತಾ ಕುವಲಯಚ್ಛವಿಚಾರುದೇಹಾ |
ನಾರಾಯಣೇ ನಮದಭೀಷ್ಟಿತಕಲ್ಪವಲ್ಲಿ
ಸುಪ್ರೀತಿಮಾವಹತು ಶುಂಭನಿಶುಂಭಹಂತ್ರೀ || ೪

ವಿಶ್ವೇಶ್ವರೀತಿ ಮಹಿಷಾಂತಕರೀತಿ ಯಸ್ಯಾಂ
ನಾರಾಯಣೇತ್ಯಪಿ ಚ ನಾಮಭಿರಂಕಿತಾನಿ |
ಸೂಕ್ತಾನಿ ಪಂಕಜಭುವಾ ಚ ಸುರರ್ಷಿಭಿಶ್ಚ
ದೃಷ್ಟಾನಿ ಪಾವಕಮುಖೈಶ್ಚ ಶಿವಾಂ ಭಜೇ ತಾಮ್ || ೫

ಉತ್ಪತ್ತಿದೈತ್ಯಹನನಸ್ತವನಾತ್ಮಕಾನಿ
ಸಂರಕ್ಷಕಾಣ್ಯಖಿಲಭೂತಹಿತಾಯ ಯಸ್ಯಾಃ |
ಸೂಕ್ತಾನ್ಯಶೇಷನಿಗಮಾಂತವಿದಃ ಪಠಂತಿ
ತಾಂ ವಿಶ್ವಮಾತರಮಜಸ್ರಮಭಿಷ್ಠವೀಮಿ || ೬

ಯೇ ವೈಪ್ರಚಿತ್ತಪುನರುತ್ತಿತಶುಂಭಮುಖ್ಯೈ-
 ದುರ್ಭಿಕ್ಷಘೋರಸಮಯೇನ ಚ ಕಾರಿತಾಸು |
 ಆವಿಷ್ಕೃತಾಸ್ತ್ರಜಗದಾರ್ತಿಷು ರೂಪಭೇದಾ-
 ಸ್ವೈರಂಬಿಕಾ ಸಮಭಿರಕ್ಷತು ಮಾಂ ವಿಪದ್ಭ್ಯಃ || ೭

ಸೂಕ್ತಂ ಯದೀಯಮರವಿಂದಭವಾದಿದೃಷ್ಟ-
 ಮಾವರ್ತ್ಯ ದೇವ್ಯನುಪದಂ ಸುರಥಃ ಸಮಾಧಿಃ |
 ದ್ವಾವಪ್ಯವಾಪತುರಭೀಷ್ಟಮನನ್ಯಲಭ್ಯಂ
 ತಾಮಾದಿದೇವತರುಣೇಂ ಪ್ರಣಮಾಮಿ ದೇವೀಮ್ || ೮

ಮಾಹಿಷ್ವತೀತನುಭವಂ ಚ ರುರುಂ ಚ ಹಂತು-
 ಮಾವಿಷ್ಕೃತೈರ್ನಿಜರಸಾದವತಾರಭೇದೈಃ |
 ಅಷ್ಟಾದಶಾಹತನವಾಹತಕೋಟಿಸಂಖ್ಯೈ-
 ರಂಬಾ ಸದಾ ಸಮಭಿರಕ್ಷತು ಮಾಂ ವಿಪದ್ಭ್ಯಃ || ೯

ಏತಚ್ಚರಿತ್ರಮಖಿಲಂ ಲಿಖಿತಂ ಹಿ ಯಸ್ಯಾಃ
 ಸಂಪೂಜಿತಂ ಸದನ ಏವ ನಿವೇಶಿತಂ ವಾ |
 ದುರ್ಗಂ ಚ ತಾರಯತಿ ದುಸ್ತರಮಪ್ಯಶೇಷಂ
 ಶ್ರೇಯಃ ಪ್ರಯಚ್ಛತಿ ಚ ಸರ್ವಮುಮಾಂ ಭಜೇ ತಾಮ್ || ೧೦

ಯತ್ಪೂಜನಸ್ತುತಿನಮಸ್ಯುತಿಭಿರ್ಭವಂತಿ
 ಪ್ರೀತಾಃ ಪಿತಾಮಹರಮೇಶಹರಾಸ್ತ್ರಯೋಽಪಿ |
 ತೇಷಾಮಪಿ ಸ್ವಕಗುಣೈರ್ದದತೀಂ ವಪೂಂಷಿ
 ತಾಮೀಶ್ವರಸ್ಯ ತರುಣೇಂ ಶರಣಂ ಪ್ರಪದ್ಯೇ || ೧೧

ಕಾಂತಾರಮಧ್ಯದೃಢಲಗ್ನತಯಾವಸನ್ನಾಃ
 ಮಗ್ನಾಶ್ಲವಾರಿಧಿಜಲೇ ರಿಪುಭಿಶ್ಚ ರುದ್ಧಾಃ |
 ಯಸ್ಯಾಃ ಪ್ರಪದ್ಯ ಚರಣೌ ವಿಪದಸ್ತರಂತಿ
 ಸಾ ಮೇ ಸದಾಸ್ತು ಹೃದಿ ಸರ್ವಜಗತ್ಸವಿತ್ರೀ || ೧೨

ಬಂಧೇ ವಧೇ ಮಹತಿ ಮೃತ್ಯುಭಯೇ ಪ್ರಸಕ್ತೇ
 ವಿತ್ತಕ್ಷಯೇ ಚ ವಿವಿಧೇ ಚ ಮಹೋಪತಾಪೇ |
 ಯತ್ಪಾದಪೂಜನಮಿಹ ಪ್ರತಿಕಾರಮಾಹುಃ
 ಸಾ ಮೇ ಸಮಸ್ತಜನನೀ ಶರಣಂ ಭವಾನೀ

೧೩

ಬಾಣಾಸುರಪ್ರಹಿತಪನ್ನಗಬಂಧಮೋಕ್ಷ-
 ಸ್ತದ್ಬಾಹುದರ್ಪದಲನಾದುಷಯಾ ಚ ಯೋಗಃ |
 ಪ್ರಾದ್ಯುಮ್ಮಿನಾ ದ್ರುತಮಲಭ್ಯತ ಯತ್ಪ್ರಸಾದಾ-
 ತ್ಸಾ ಮೇ ಶಿವಾ ಸಕಲಮಪ್ಯಶುಭಂ ಕ್ಷಿಣೋತು ||

೧೪

ಪಾಪಃ ಪುಲಸ್ತ್ಯತನಯಃ ಪುನರುತ್ಥಿತೋ ಮಾ-
 ಮದ್ಯಾಪಿ ಹರ್ತುಮಯಮಾಗತ ಇತ್ಯುದೀತಮ್ |
 ಯತ್ರೇವನೇನ ಭಯಮಿಂದಿರಯಾವಧೂತಂ
 ತಾಮಾದಿದೇವತರುಣೀಂ ಶರಣಂ ಗತೋಽಸ್ಮಿ ||

೧೫

ಯದ್ಧ್ಯಾನಜಂ ಸುವಿಮವಾಪ್ಯಮನಂತಪುಣ್ಯೈಃ
 ಸಾಕ್ಷಾತ್ತಮಚ್ಯುತಪರಿಗ್ರಹಮಾಶ್ವವಾಪುಃ |
 ಗೋಪಾಂಗನಾಃ ಕಿಲ ಯದರ್ಚನಪುಣ್ಯಮಾತ್ರಾ
 ತ್ಸಾ ಮೇ ಸದಾ ಭಗವತೀ ಭವತು ಪ್ರಸನ್ನಾ ||

೧೬

ರಾತ್ರಿಂ ಪ್ರಪದ್ಯ ಇತಿ ಮಂತ್ರವಿದಃ ಪ್ರಪನ್ನಾ-
 ನುದ್ಭೋಧ್ಯ ಮೃತ್ಯವಧಿಮನ್ಯಫಲೈಃ ಪ್ರಲೋಭ್ಯ |
 ಬುದ್ಧಾ ಚ ತದ್ವಿಮುಖಿತಾಂ ಪ್ರತನಂ ನಯಂತೀ-
 ಮಾಕಾಶಮಾದಿಜನನೀಂ ಜಗತಾಂ ಭಜೇ ತಾಮ್ ||

೧೭

ದೇಶಕಾಲೇಷು ದುಷ್ಟೇಷು ದೇವೀಚಂದ್ರಕಲಾಸ್ತುತಿಃ |
 ಸಂಧ್ಯಯೋರನುಸಂಧೇಯಾ ಸರ್ವಾಪದ್ವಿನಿವೃತ್ತಯೇ ||

೧೮

ಇತಿ ಶ್ರೀಮದಪ್ಪಯ್ಯದೀಕ್ಷಿತೇಂದ್ರಾಣಾಂ
 ಶ್ರೀದುರ್ಗಾಚಂದ್ರಕಲಾಸ್ತುತಿಃ ಸಂಪೂರ್ಣಮ್ ||

